
AVYAKT MURLI

16 / 06 / 77

16-06-77 ओम शान्ति अव्यक्त बापदादा मधुबन

एक ही पढ़ाई द्वारा नम्बरवार पूज्य पद पाने का गुह्य रहस्य

सृष्टि के आधारमूर्त विश्व परिवर्तक आत्माओं प्रति बाप-दादा के उच्चारण हुए महावाक्यः-

आज बाप-दादा हर आत्मा के पुरुषार्थ करने के कर्म की गती और पुरुषार्थ अनुसार राज्य पद वा पूज्य पद की गति जो कि अति रमणीक और गुह्य है वह देख रहे हैं। जैसे पुरुषार्थ में नम्बरवार हैं वैसे ही पद और पूज्य पद में नम्बरवार हैं। जो नम्बर वन श्रेष्ठ पुरुषार्थी हैं उन्हीं का राज्य पद और पूज्य पद अति श्रेष्ठ और गुह्य रहस्य भरा है। पूज्य तो सब बनते हैं। सृष्टि के लिए सब पुरुषार्थी आत्माएं परम पूज्य हैं। अष्ट रत्न हैं वा 108 की माला है वा 16 हजार की माला है वा 9 लाख प्रजा पद वाले हैं, लेकिन सभी कोई न कोई रूप में पूज्य अवश्य बनते हैं। अब तक भी अनेक अनगिनत सालिग्राम बना कर पूजा करते हैं। लेकिन अनेक सालिग्राम रूप

की पूजा और विशेष इष्ट-देव के मन्दिर रूप की पूजा, उसमें अन्तर कितना होता है, उनको जानते हो ना? सालिग्राम रूप में अनेकों की पूजा होती है और अष्ट देव के रूप में नामीग्रामी कोई- कोई आत्मा की पूजा होती है। 16 हजार की माला भी कभी-कभी सुमिरण करते। 108 की माला अनेक बार सुमिरण करते हैं, और अष्ट रत्नों को वा अष्ट देवों को वा देवियों को बाप के समान सदा अपने दिल में याद रखते हैं। इतना अन्तर क्यों हुआ? बाप-दादा तो सर्व बच्चों को एक ही पढ़ाई, एक ही लक्ष्य - मनुष्य से देवता वा विजयी रत्न बनने को देते हैं, फिर भी पूजन में इतना अन्तर क्यों? कोई की डबल पूजा अर्थात् सालिग्राम रूप में भी और देवी या देवताओं के रूप में भी, कोई की सिर्फ सालिग्राम रूप में माला के मणके के रूप में पूजा होती है। इसका भी क्या रहस्य है? मुख्य कारण है आत्माभिमानी बनने का लक्ष्य व आत्मिक स्वरूप में स्थित रहने का पुरुषार्थ, हर ब्राह्मण आत्मा जन्म से ही करते हैं। ऐसा कोई भी ब्राह्मण नहीं होगा जो आत्माभिमानी बनने का पुरुषार्थी न हो। लेकिन निरन्तर आत्माभिमानी, जिससे कर्मइन्द्रियों के ऊपर विजय हो जाए, हरेक कर्मइन्द्रिय सतोप्रधान स्वच्छ हो जाए - इस सब्जेक्ट में अर्थात् देह के पुराने संस्कार और सम्बन्ध से सम्पूर्ण मरजीवा हो जाए इस पुरुषार्थ में नम्बर बनते हैं। कोई पुरुषार्थी की कर्म इन्द्रियों पर विजय हो जाती है अर्थात् कर्मइन्द्रिय जीत बन जाते हैं और कोईकोई आँख के धोखे में, मुख द्वारा अनेक रस लेने के धोखे, इसी प्रकार कोई न कोई कर्मइन्द्रिय के

धोखे में आ जाते हैं। अर्थात् सम्पूर्ण निर्विकारी सर्व इन्द्रिय जीत नहीं बन पाते हैं। इसी कारण ऐसे कर्म इन्द्रिय पर हार खाने वाले कमज़ोर पुरुषार्थियों की, ऊँच ते ऊँच बाप के बच्चे बनने के कारण, ऊँच बाप के संग के कारण, पढ़ाई और पालना के कारण विश्व के अन्दर श्रेष्ठ आत्माएं होने के कारण, आत्मा अर्थात् सालिग्राम रूप में पूजे जाते हैं। लेकिन सर्व कर्मइन्द्रिय जीत न होने के कारण साकार रूप में देवी और देवता के रूप में पूजा नहीं होती है। सम्पूर्ण पवित्र न बनने के कारण सम्पूर्ण निर्विकारी, महिमा योग्य देवी वा देवता रूप की पूजा नहीं होती है। सदा बापदादा के दिलतख्त नशीन न बनने के कारण वा सदा दिल में एक दिल लेने वाले बाप की याद वा सदा दिल पर दिलवाला की याद नहीं रहती। इसलिए भक्त आत्माएं भी अष्ट देव के रूप में दिल में नहीं समाती हैं। निरन्तर याद नहीं तो सदा काल का मन्दिर रूप में यादगार भी नहीं। तो फर्क पड़ गया ना? सिंगल पूजा और डबल पूजा में कितना अन्तर रहा! वह प्रजा का पूजन रूप और वह राज्य पद प्राप्त करने वाले पूजा का रूप। इसमें भी अन्तर है।

विशेष देवताओं का हर कर्म का पूजन होता है और कोई-कोई देवताओं का रोज पूजन होता है, परन्तु हर कर्म में नहीं। कोई-कोई का पूजन कभी विशेष निश्चित दिनों पर होता है इसका भी रहस्य है। अपने आप से पूछो कि - हम कौन से पूज्य बनते हैं? अगर कोई भी सब्जेक्ट में विजयी नहीं बने, तो जैसे खण्डित मूर्ति का पूजन नहीं होता, पूज्य से साधारण पत्थर

बन जाता, कोई मूल्य नहीं रहता, ऐसे अगर कोई भी सब्जेक्ट में सम्पूर्ण विजयी नहीं बनते तो 'परम पूज्य' नहीं बन सकते। पूज्य बनेंगे और गायन योग्य बनेंगे। गायन योग्य क्यों बनते? क्योंकि बाप के बच्चे बनने के कारण, बाप के साथ-साथ पार्ट बजाने के कारण, बाप की महिमा के गुणगान करने के कारण, यथा शक्ति त्याग करने के कारण, वा यथा शक्ति याद में रहने के कारण बनती हैं।

और पूजन का रहस्य है - एक पवित्रता के कारण पूजा है, दूसरा श्रेष्ठ आत्माओं के सर्व शक्तिवान बाप द्वारा जो शक्तियों की धारणा की है, उन शक्तियों के भी भिन्न रूप से यादगार रूप में पूजा होती है, जैसे जिन आत्माओं ने विद्या अर्थात् ज्ञान धारण करने की शक्ति सम्पूर्ण रूप में धारण की है तो ज्ञान अर्थात् नॉलेज की शक्ति का यादगार 'सरस्वती' के रूप में हैं। संहार करने की शक्ति का यादगार दुर्गा के रूप में हैं। ज्ञान धन को देने वाली महादानी का, सर्व खजानों के धन को देने वाली लक्ष्मी के श्रेष्ठ रूप में पूजे जाते हैं। हर विघ्न पर विजय प्राप्त करने का यादगार - विघ्न विनाशक रूप में पूजा जाता है। मायाजीत अर्थात् माया के विकराल रूप को भी सहज और सरल बनाने की शक्ति का पूजन, महावीर के रूप में है। तो श्रेष्ठ आत्माओं की हर शक्ति और श्रेष्ठ कर्म का भी पूजन होता है। शक्तियों का पूजन हर देवी देवता की पूजा के रूप में दिखाया हुआ है तो ऐसे पूज्य जिन्हों के हर श्रेष्ठ कर्म और शक्तियों का पूजन है उसको कहा जाता है - परम पूज्य। तो सदा अपने को सम्पूर्ण

बनाओ। चेक करो कि खण्डित मूर्ति हूँ वा पूज्य मूर्ति हूँ गायन है सम्पूर्ण निर्विकारी व 16 कला सम्पन्न। सिर्फ निर्विकारी बने हो या सम्पूर्ण निर्विकारी बने हो? अखंड योग है वा खण्डन होता है? अचल है वा हलचल है? बाप क्या चाहते हैं? हर आत्मा बाप समान सम्पूर्ण बनें। और बच्चे भी चाहते सब हैं, लेकिन करते कोई-कोई हैं, इसलिए नम्बर बन जाते हैं। अच्छा, सुनते तो बहुत हो। सुनना और करना - इनको समान बनाओ। समझा क्या करना है?

ऐसे परम पूज्य, सदा एक बाप को साथ रखने वाले, हर कदम श्रेष्ठ मन के आधार पर चलने वाले, ऐसे सृष्टि के आधार मूर्त विश्व परिवर्तक आत्माओं को बाप-दादा का याद-प्यार और नमस्ते। अच्छा।

पार्टियों से:-

सदा स्वयं को चलते-फिरते फरिश्ते अनुभव करते हो? फरिश्ता अर्थात् जिसका देह के वा देह के दुनिया से वा देह के पदार्थों के आकर्षण से कोई रिश्ता नहीं। सदा बाप की याद और सेवा - इसी में रहने वाले। सदा बाप और सेवा - यही लगन रहती है। सिवाए बाप और सेवा के और क्या है जहाँ बुद्धि जाए? ट्रस्टी सदा न्यारा रहता है। ट्रस्टी के लिए सिर्फ एक काम है - याद और सेवा। अगर कर्मणा भी करते तो भी सेवा के निमित्त। गृहस्थी स्वार्थ के निमित्त करता और ट्रस्टी सेवा अर्थ।

सर्व सब्जेक्ट में सम्पन्न करने का स्वतः पुरुषार्थ चलता है? जैसे-जैसे समय और सम्पूर्णता के समीप आते जाते हैं, तो पुरुषार्थ करने का स्वरूप भी बदलता जाता है। जो शुरु का पुरुषार्थ और मध्य काल का पुरुषार्थ है या अन्त काल का है, तीनों का फर्क है ना? अब सम्पूर्ण स्टेज के समीप का पुरुषार्थ क्या है? जैसे कोई भी ऑटोमेटिक चलने वाली वस्तु को एक बारी स्टार्ट कर दिया तो चलती रहती; बार-बार चलाना नहीं पड़ता। इसी प्रकार से एक बार लक्ष्य मिला और फिर ऑटोमेटिक हर कदम, हर संकल्प, समय के चढ़ती कला प्रमाण चलते रहे - ऐसे अनुभव होता है? पुरुषार्थ के समर्थ स्वरूप की निशानी क्या होगी? (समय के पहले पहुँचेंगे) समय से पहले पहुँचने का अनुभव सर्व सब्जेक्ट में होता है वा कोई विशेष सब्जेक्ट में? सब सब्जेक्ट में समान मार्क्स हैं। एडवान्स जाना तो अच्छा है, लेकिन सब सब्जेक्ट से एडवान्टेज लेना - यह भी जरूरी है। लक्ष्य अच्छा है और लक्ष्य में परिवर्तन भी है।

सदा स्वयं को बाप के कार्य में वा अपने कार्य में सहयोगी बनने वाले सहयोगी, समीप आत्मा समझते हो? बाप के कार्य में जो जितना सहयोगी होगा तो सहयोगी ही योगी बन सकता है। सहयोगी नहीं तो योगी नहीं। सहयोग देना अर्थात् बाप और बाप के कार्य की याद में रहना। लौकिक में भी किसी को सहयोग देते तो उसकी याद रहती है। तो 'योगी अर्थात् सहयोगी।' सहयोगी बनने से स्वतः योगी बन जाते और दूसरा सहयोगी बनने से पद्मगुणा जमा कर लेते। सहयोग क्या देते? पुराने तन या

तमोगुणी मन! उसकी याद से सतोप्रधान बनाकर मन को सेवा में लगाते या चावल चपटी धन लगाते। और क्या लगाते? 'तन-मन-धन तीनों से सहयोगी बनना अर्थात् योगी बनाना। गीत गाते हो न - जहाँ तन जाएगा, धन भी वहाँ ही लगाएंगे। तो यह निरन्तर योगी बनने का सहज साधन है। क्योंकि सहयोगी बनने से सहयोग के रिटर्न मिलने से योग सहज हो जाता। तो हर संकल्प में बाप के वा अपने कर्म के सहयोगी बनो। हर कर्म, सेवा में, कार्य में सहयोगी बनने से व्यर्थ खत्म हो जाएगा, क्योंकि बाप का कार्य समर्थ है। ऐसा सहयोगी तीव्र पुरुषार्थी ऑटोमेटिक हो जाता है।

सदा अपने को निश्चय बुद्धि, निश्चिंत आत्मा अनुभव करते हो? जो निश्चय बुद्धि होगा वह निश्चिंत होगा। किसी प्रकार का चिन्तन वा चिन्ता नहीं होगी। क्या हुआ? क्यों हुआ? ऐसे नहीं होता - यह व्यर्थ चिंतन है। निश्चय बुद्धि निश्चिंत और व्यर्थ चिन्तन नहीं करेगा। सदा स्वचिन्तन में रहने वाले, स्वस्थिति में रहने से परिस्थिति पर विजय प्राप्त करते हैं। दूसरे तरफ से आई हुई परिस्थिति को स्वीकार क्यों करते परिस्थिति को किनारा करो तो स्वचिन्तन में रहेंगे। और जो स्वचिन्तन में स्थित रहता वह सदा सुख के सागर में समाया हुआ रहता। सुख के सागर में समाए हुए हो? जब बाप सुख का सागर है तो बच्चे मास्टर सुख के सागर हुए। संकल्प में भी दुःख की लहर आती है कि सदा सुखी रहते हो? सुख के सागर के मास्टर उसमें दुःख हो ही नहीं सकता। अगर दुःख आता तो मास्टर दुःख के सागर अर्थात् रावण, आँख से भी आता, कान से भी

आता, मुख से भी आता। सर्व शक्तिवान के आगे रावण आ नहीं सकता।
बाप की याद सबसे बड़ी ते बड़ी सेफटी है।

जो माया वा विघ्नों से कभी धोखा नहीं खाता वह सदा ऐसे दिखाई देगा
जैसे इस दुनिया से 'न्यारा और प्यारा' है। तो कमल पुष्प समान रहते हो
कि कीचड़ के छींटे पड़ जाते? अगर श्रीमत पर हर कदम उठाएं तो सदा
कमल पुष्प समान रहेंगे। मनमत मिक्स होने से सदा कमल समान नहीं
रह सकते। संसार सागर की कोई लहर का प्रभाव पड़ना अर्थात् पानी के
छींटे पड़ना।

सदैव संगम युग का श्रेष्ठ खजाना 'अतिइन्द्रिय सुख' है ऐसे खजाने की
प्राप्ति का अनुभव करते हो? अति इन्द्रिय सुख का खजाना प्राप्त हुआ है?
खजाना मिला हुआ खो क्यों जाता? पहरा कौन सा? अटेंशन। अटेंशन कम
करना अर्थात् अपने प्राप्त किए हुए खजाने को खो देना। सारे कल्प में
फिर यह खजाना प्राप्त होगा? तो ऐसी अमूल्य चीज़ कितनी संभाल कर
रखनी होती है? स्थूल में भी बढ़िया चीज़ संभाल कर रखते हैं। जैसे वहाँ
भी पहरेदार अलबेले होते तो नुकसान कर देते, यहाँ भी अलबेलापन आता
तो खजाना खो जाता। बार-बार अटेंशन चाहिए। ऐसे नहीं - अमृतवेले याद
में बैठे, अटेंशन दिया फिर चलते-फिरते खो दिया। अमृतवेले अटेंशन देते
और समझते सब कुछ कर लिया, लेकिन चलते-फिरते भी अटेंशन देना है।
अतिइन्द्रिय सुख का अनुभव अभी नहीं किया, तो कभी नहीं करेंगे। पाँच
हजार वर्ष के हिसाब से यह कितना श्रेष्ठ समय है! इतनी श्रेष्ठ प्राप्ति के

लिए थोड़ा समय भी अटेंशन न रखेंगे तो क्या करेंगे? कर्म और योग दोनों साथ चाहिए। योग माना ही याद का अटेंशन, जैसे कर्म नहीं छोड़ते वैसे याद भी न छूटे। इसको कहा जाता है 'कर्मयोगी।'

पांडवों की जो विशेषता गाई हुई है वह जानते हो? पांडवों के विजय का मुख्य आधार - 'एक बाप दूसरा न कोई।' पांडवों का संसार बाप था। यह किसका यादगार है? आपका यादगार हर कल्प गाया जाता है। तो ऐसे अनुभव होता है? संसार ही बाप है। जहाँ देखो वहाँ बाप ही नज़र आता है। संसार में सम्बन्ध और सम्पत्ति होती, तो सम्बन्ध भी बाप में है और सम्पत्ति भी बाप में है। और बाकी कुछ रह गया है? पांडव अर्थात् जिसका संसार ही बाप है। ऐसे पांडव हर कार्य में विजयी होंगे ही। होंगे या नहीं यह सवाल नहीं उठ सकता। कर्म करने के पहले संकल्प उठता है, होगा या नहीं होगा, कि हुआ ही पड़ा है यह निश्चय है? पांडवों को पहले ही निश्चय होता, हमारी जीत है, क्योंकि सर्वशक्तिवान साथ है। 'पाण्डव अर्थात् सदा विजयी रत्न। विजयी रत्न ही बाप को प्रिय लगते हैं।'

QUIZ QUESTIONS

प्रश्न 1 :- हर आत्मा का वह कौन सा अति रमणीक और गुह्य राज है जो बापदादा देख रहे हैं?

प्रश्न 2 :- बापदादा सर्व बच्चों को एक ही लक्ष्य से पढ़ाते हैं मनुष्य से देवता -- फिर भी पूजन में अंतर क्यों?

प्रश्न 3 :- बाप दादा मालाओं का वर्णन किस प्रकार कर रहे हैं?

प्रश्न 4 :- बापदादा के सहयोगी कैसे बन सकते हैं? क्या - क्या करें कि सहयोगी बने?

प्रश्न 5 :- बापदादा पूछ रहे हैं की अतिइंद्रिय सुख का जो खजाना आपको मिला हुआ है, उसे खो क्यों देते हो? विस्तार में बताएं।

FILL IN THE BLANKS:-

(कमल, संसार, सम्पूर्ण, नम्बर, चाहते, शक्ति, दुर्गा, याद, बाप, नजर, मनमत, अटेंशन संहार, कर्मयोगी, छीटें)

1 _____ करने की _____ का यादगार _____ के रूप में है।

2 हर आत्मा बाप समान _____ बनें। और बच्चे भी _____ सब हैं, लेकिन करते कोई - कोई है, इसलिए _____ बन जाते हैं।

3 _____ मिक्स होने से सदा _____ समान नहीं रह सकते। संसार सागर कि कोई लहर का प्रभाव पड़ना अर्थात पानी के _____ पड़ना।

4 योग्य माना ही _____ का _____, जैसे कर्म नहीं छोड़ते वैसे याद भी ना छूटे। इसको कहा जाता है '_____।'

5 _____ ही बाप है। जहां देखो वहां _____ ही _____ आता है।

सही गलत वाक्यो को चिन्हित करे:-

1 :- फरिश्ता अर्थात जिसका देह के दुनिया से वा देह के पदार्थों के आकर्षण से कोई रिश्ता है।

2 :- ट्रस्टी सदा न्यारा रहता है। ट्रस्टी के लिए सिर्फ एक काम है - याद और सेवा।

3 :- सदा स्वचिंतन में रहने वाले, स्वस्तिथि में रहने से परिस्थिति पर विजय प्राप्त नहीं करते हैं।

4 :- जो माया वा विघ्नों से कभी धोखा नहीं खाता वह सदा ऐसे दिखाई देगा जैसे इस दुनिया से न्यारा और प्यारा है।

5 :- पांडवों की विजय का मुख्य आधार - 'एक बाप दूसरा न कोई।' पांडवों का संसार बाप का बाप था।

QUIZ ANSWERS

प्रश्न 1 :- हर आत्मा का वह कौन सा अति रमणीक और गुह्य राज है जो बापदादा देख रहे हैं?

उत्तर 1 :- बापदादा कहते हैं :-

- 1 आज बापदादा हर आत्मा के पुरुषार्थ करने के कर्म की गति और पुरुषार्थ अनुसार राज्य पद वा पूज्य पद की गति जो कि अति रमणीक और गुह्य है वह देख रहे हैं।
- 2 जैसे पुरुषार्थ में नंबरवार हैं वैसे ही पद और पूज्य पद में नम्बरवार हैं। जो नम्बर वन श्रेष्ठ पुरुषार्थी है उन्हीं का राज्य पद और पूज्य पद अति श्रेष्ठ और गुह्य रहस्य भरा है। पूज्य तो सब बनते हैं।
- 3 सृष्टि के लिए सब पुरुषार्थी आत्माएँ परम पूज्य हैं। अष्ट रत्न हैं वा 108 की माला है वा 16 हजार की माला है वा 9 लाख प्रजा पद वाले, लेकिन सभी कोई न कोई रूप में पूज्य अवश्य बनते हैं।

प्रश्न 2 :- बापदादा सर्व बच्चों को एक ही लक्ष्य से पढ़ाते हैं मनुष्य से देवता -- फिर भी पूजन में अंतर क्यों?

उत्तर 2 :- बाबा कहते हैं :-

① बापदादा तो सर्व बच्चों को एक ही पढ़ाई, एक ही लक्ष्य -- मनुष्य से देवता वा विजयी रतन बनने को देते हैं। फिर भी पूजन में इतना अंतर क्यों?

② कोई की डबल पूजा अर्थात् शालिग्राम रूप में भी और देवी या देवताओं के रूप में भी, कोई की सिर्फ शालिग्राम रूप में माला के मनके के रूप में पूजा होती है।

③ इसका भी क्या रहस्य है? मुख्य कारण है आत्माभिमानि बनने का लक्ष्य वा आत्मिक स्वरूप में स्थित रहने का पुरुषार्थ हर ब्राह्मण आत्मा जन्म से ही करते हैं। ऐसे कोई भी ब्राह्मण नहीं होगा जो आत्मा भिमानी बनने का पुरुषार्थी ना हो।

④ लेकिन निरंतर आत्म अभिमानी, जिससे कर्म इंद्रियों के ऊपर विजय हो जाए, हरेक कर्म इंद्रियां सतोप्रधान स्वच्छ हो जाए - इस सब्जेक्ट में अर्थात् देह के पुराने संस्कार और संबंध से संपूर्ण मरजीवा हो जाए, इस पुरुषार्थ में नंबर बनते हैं

⑤ कोई पुरुषार्थी की कर्म इंद्रियों पर विजय हो जाती है अर्थात् कर्मेन्द्रिय जीत बन जाते हैं और कोई - कोई आंख के धोखे में, मुख द्वारा

अनेक रस लेने के धोखे, इसी प्रकार कोई ना कोई कर्म इंद्रियां के धोखे में आ जाते हैं। अर्थात् संपूर्ण निर्विकारी, सर्व इंद्रजीत नहीं बन पाते हैं।

प्रश्न 3 :- बापदादा का वर्णन किस प्रकार कर रहे हैं?

उत्तर 3 :- बाप दादा अलग-अलग प्रकार की मालाओं का वर्णन इस प्रकार कर रहे हैं :-

① अष्ट रत्न है वा 108 की माला है वा 16 हजार की माला है वा 9 लाख प्रजा पद वाले हैं, लेकिन सभी कोई न कोई रूप में पूजा अवश्य बनते हैं।

② अब तक भी अनेक अनगिनत शालिग्राम बनाकर पूजा करते हैं। लेकिन अनेक शालिग्राम रूप की पूजा, और विशेष इष्ट देव के मंदिर रूप की पूजा उससे अंतर कितना होता है, उनको जानते हो ना?

③ शालिग्राम रूप में अनेकों की पूजा होती है और अष्ट देव के रूप में नामीग्रामी कोई - कोई आत्मा की पूजा होती है। 16 हजार की माला भी कभी-कभी सुमिरण करते। 108 की माला अनेक बार सुमिरण करते हैं, और अष्ट रत्नों को वा अष्ट देवों को वा देवियों को बाप के समान सदा अपने दिल में याद रखते हैं।

④ संपूर्ण पवित्र ना बनने के कारण संपूर्ण निर्विकारी महिमा योग्य देवी व देवता रूप की पूजा नहीं होती है। सदा बाप दादा के दिलतख्त

नशीन न बनने के कारण वा सदा दिल में एक दिल लेने वाले बाप की याद वा सदा दिल पर दिल वाला की याद नहीं रहती। इसलिए भक्त आत्माएं ही अष्ट देव के रूप में दिल में नहीं समाते हैं।

⑤ निरंतर याद नहीं तो सदा काल का मंदिर रूप में यादगार भी नहीं। तो फर्क पड़ गया ना? सिंगल पूजा और डबल पूजा में कितना अंतर रहा! वह प्रजा का पूजन रूप और वह राज्य पद प्राप्त करने वाले पूजा का रूप। इसमें भी अंतर है।

प्रश्न 4 :- बापदादा की सहयोगी कैसे बन सकते हैं? क्या क्या करें कि सहयोगी बने?

उत्तर 4 :- बापदादा ने कहा कि:-

① सदा स्वयं को बाप के कार्य में वा अपने कार्य में सहयोगी बनने वाले सहयोगी समीप आत्मा समझते हो? बाप के कार्य में जो जितना सहयोगी होगा तो सहयोगी ही योगी बन सकता है। सहयोगी नहीं तो योगी नहीं।

② सहयोग देना अर्थात् बाप और बाप के कार्य की याद में रहना। अलौकिक में भी किसी को सहयोग देते तो उसकी याद रहती है। तो 'योगी अर्थात् सहयोगी।'

③ सहयोगी बनने से स्वतः योगी बन जाती और दूसरा सहयोगी बनने से पद्मगुणा जमा कर लेते। सहयोग क्या देते? पुराने तन या तमोगुणी मन! उसकी याद से सतोप्रधान बनकर मन को सेवा में लगाते या चावल चपटी धन लगाते।

④ और क्या लगाते 'तन मनी धन तीनों से सहयोगी बनना अर्थात् योगी बनाना।' गीत गाते हो ना - जहाँ तक जाएगा, धन भी वहाँ ही लगाएंगे। तो यह निरंतर योगी बनने का सहज साधन है। क्योंकि सहयोगी बनने से सहयोग के रिटर्न मिलने से योग सहज हो जाता।

⑤ तो हर संकल्प में बाप के वा अपने कर्म के सहयोगी बनो। हर कर्म, सेवा में, कार्य में सहयोगी बनने से व्यर्थ खत्म हो जाएगा, क्योंकि बाप का कार्य समर्थ है ऐसे सहयोगी तीव्र पुरुषार्थी ऑटोमेटिक हो जाता है।

प्रश्न 5 :- बापदादा पूछ रहे हैं कि अतिइन्द्रिय सुख का जो खजाना आपको मिला हुआ है, उसे खो क्यों देते हो? विस्तार में बताए।

उत्तर 5 :- बापदादा बच्चों से पूछ रहे हैं :-

① सदैव संगम युग का श्रेष्ठ खजाना 'अतीन्द्रिय सुख' है ऐसे खजाने की प्राप्ति कर अनुभव करते हो? अति इन्द्रिय सुख का खजाना प्राप्त हुआ है? खजाना मिला हुआ खो क्यों जाता है? पहरा कौन सा? अटेंशन। अटेंशन कम करना अर्थात् अपने प्राप्त किए हुए खजानों को खो देना। सारे कल्प

में फिर यह खजाना प्राप्त होगा? तो ऐसी अमूल्य चीज कितनी संभाल कर रखनी होती है?

② स्थूल में भी बढ़िया चीज संभाल कर रखते हैं। जैसे वहां भी पहरेदार अलबेले हो तो नुकसान कर देते, यहाँ भी अलबेलापन आता तो खजाना खो जाता। बार-बार अटेंशन चाहिए।

③ ऐसे नहीं -- अमृतवेले याद में बैठ, अटेंशन दिया फिर चलते फिरते खो दिया। अमृतवेले टेंशन देते और समझते सब कुछ कर लिया, लेकिन चलते-फिरते भी टेंशन देना है। अतींद्रिय सुख का अनुभव अभी नहीं किया, तो कभी नहीं करेंगे।

FILL IN THE BLANKS:-

(कमल, संसार, सम्पूर्ण, नंबर, चाहते, शक्ति, दुर्गा, याद, बाप, नजर, मनमत, अटेंशन, संहार, कर्मयोगी, छोटें)

1 _____ करने की _____ का यादगार _____ के रूप में है।

संहार / शक्ति / दुर्गा

2 हर आत्मा बाप समान _____ बनें। और बच्चे भी _____ सब हैं, लेकिन करते कोई - कोई है, इसलिए _____ बन जाते हैं।

संपूर्ण / नंबर / चाहते

3 _____ मिक्स होने से सदा _____ समान नहीं रह सकते। संसार सागर की कोई लहर का प्रभाव पड़ना अर्थात् पानी के _____ पड़ना।

मनमत / कमल / छीटें

4 योग माना ही _____ का _____, जैसे कर्म नहीं छोड़ते वैसे याद भी ना छूटे। इसको कहा जाता है '_____।'

याद / अटेंशन / कर्मयोगी

5 _____ ही बाप है। जहां देखो वहां _____ ही _____ आता है।

संसार / बाप / नजर

सही गलत वाक्यों को चिन्हित करें:- [✓] [✗]

1 :- फरिश्ता अर्थात् जिसका देह के दुनियासे वा देह के पदार्थों के आकर्षण से कोई रिश्ता है। [✗]

फरिश्ता अर्थात् जिसका देह के दुनिया से वा देह के पदार्थों के आकर्षण से कोई रिश्ता नहीं।

2 :- ट्रस्टी सदा न्यारा रहता है। ट्रस्टी के लिए सिर्फ एक काम है - याद और सेवा। [✓]

3 :- सदा चिन्तन में रहने वाले, परिस्थिति में रहने से परिस्थिति पर विजय प्राप्त करते हैं। [✗]

सदा स्वचिन्तन में रहने वाले, स्वस्थिति में रहने से परिस्थिति पर विजय प्राप्त करते हैं।

4 :- जो माया वा विघ्नों से कभी धोखा नहीं खाता वह सदा ऐसे दिखाई देगा जैसे इस दुनियासे न्यारा और प्यारा है। [✓]

5 :- पांडवों की विजय का मुख्य आधार - 'एक बाप दूसरा न कोई'
पांडवों का संसार बाप था।

【✓】